

ஜூலை - 16

TNPSC துளிகள்

- ❖ மத்திய மனித வள மேம்பாட்டுத் துறை அமைச்சரான ரமேஷ் பொக்ரியால் (நிஷாங்க்) டிஜிட்டல் கல்வி குறித்த பிரக்யாதா (PRAGYATA) என்ற வழிகாட்டுதல்களை வெளியிட்டுள்ளார்.

சர்வதேசச் செய்திகள்

ஐக்கிய நாடுகள் உயர் மட்ட அரசியல் மன்றம் (HLPF)

- ❖ இது 17 நீடித்த வளர்ச்சிக்கான இலக்குகள் (SDG - Sustainable Development Goals) குறித்த செயல்பாடுகளைப் பின்பற்றும் மற்றும் ஆய்வு செய்வதற்கான ஒரு சர்வதேசத் தளமாகும்.
- ❖ HLPF (High-Level Political Forum) ஆனது ஐக்கிய நாடுகளின் பொருளாதார மற்றும் சமூக ஆணைய அமைப்பின் உதவியுடன் ஒவ்வொரு ஆண்டும் ஜூலை மாதத்தில் சந்திக்கிறது.
- ❖ நிதி ஆயோக் ஆனது இந்தியாவின் 2வது தன்னார்வ தேசிய மறு ஆய்வை இந்த மன்றத்திடம் சமர்ப்பித்தது.
- ❖ இது 2030 ஆம் ஆண்டில் ஐக்கிய நாடுகளின் SDGயின் வெற்றிகரமான செயல்பாடுகளுக்காக வேண்டி இந்தியாவினால் எடுக்கப்பட்டு வரும் முன்னெடுப்புகள் குறித்த முழுமையான விவரங்களை அளிக்கின்றது.
- ❖ இந்தியாவில் SDGயின் செயல்பாடுகள் நிதி ஆயோக்கினால் கண்காணிக்கப் படுகின்றது.

APTTA

- ❖ பாகிஸ்தான் நாடானது வாகா எல்லை வழியாக இந்தியாவிற்குப் பொருட்களை அனுப்ப ஆப்கானிஸ்தானிற்கு அனுமதி அளிக்க இருக்கின்றது.
- ❖ இந்த முடிவானது பாகிஸ்தான்-ஆப்கானிஸ்தான் வர்த்தகப் போக்குவரத்து ஒத்துழைப்பின் கீழ் (APTTA - Pakistan Afghanistan Transit Trade Agreement) இஸ்லாமாபாத்தின் உறுதிப்பாட்டின் ஒரு பகுதியாக எடுக்கப் பட்டுள்ளது.

சாபஹார் இரயில் திட்டம்

- ❖ ஈரான் ஆனது இந்தியாவின் உதவி ஏதுமின்றி சாபஹார் துறைமுகத்திலிருந்து சஹிதான் வரையிலான இரயில் பாதை கட்டமைப்புப் பணியைத் தொடர முடிவு

செய்து உள்ளது.

- ❖ இந்த இரயில் திட்டமானது ஆப்கானிஸ்தான் மற்றும் ஈரான் ஆகியவற்றுடன் மேற்கொள்ளப்பட்ட முத்தரப்பு ஒப்பந்தத்திற்கான இந்தியாவின் உறுதிப்பாட்டின் ஒரு பகுதியாகும். இது ஆப்கானிஸ்தான் மற்றும் மத்திய ஆசியாவிற்கு ஒரு மாற்று வர்த்தக வழித்தடத்தைக் கட்டமைப்பதை நோக்கமாகக் கொண்டுள்ளது.
- ❖ சாபஹார் துறைமுகத்தைப் பயன்படுத்தி, இந்தியாவானது பாகிஸ்தானின் உதவி ஏதும் இல்லாமல் ஆப்கானிஸ்தானிற்கு சரக்குப் போக்குவரத்தினை மேற்கொள்ள முடியும்.
- ❖ இது ஓமன் வளைகுடாவில் அமைந்துள்ளது. இது ஈரானின் ஒரே கடல்சார் துறைமுகம் இதுவாகும்.
- ❖ சீனாவானது குவாதர் துறைமுகத்தை மேம்படுத்த பாகிஸ்தானிற்கு உதவி செய்ய உறுதி அளித்துள்ளது.
- ❖ குவாதர் துறைமுகமானது சாபஹார் துறைமுகத்திலிருந்து சாலை வழியாக 400 கிலோ மீட்டர் தொலைவிற்கும் குறைவாகவும், கடல் வழியாக 100 கிலோ மீட்டர் தொலைவிற்கும் குறைவாகவும் அமைந்துள்ளது.

“Reimagine” பிரச்சாரம்

- ❖ ஐக்கிய நாடுகள் குழந்தை நிதிய இந்தியாவானது யுனிசெப்பின் “#Reimagine” என்ற ஒரு பிரச்சாரத்தைத் தொடங்குவதற்காக இந்திய வர்த்தக மற்றும் தொழிற்துறைக் கூட்டமைப்புடன் இணைந்துள்ளது.
- ❖ இது இந்தியாவில் கோவிட் - 19 நோய்த் தொற்றுக் காலத்தின் போது மற்றும் அதற்குப் பின்பு மிகவும் பாதிக்கப்படக்கூடிய மக்கள் மற்றும் குழந்தைகளுக்கு உதவுவதற்காக வேண்டி தொடங்கப்பட்டுள்ளது.

பொருளாதாரச் செய்திகள்

கொரானா கவச் மற்றும் கொரானா ரக்சக்

- ❖ இந்தியக் காப்பீட்டு ஒழுங்குமுறை மற்றும் வளர்ச்சி ஆணையமானது 30 பொது மற்றும் சுகாதாரக் காப்பீட்டு நிறுவனங்களுக்கு இதனைக் கட்டாயமாக்கியுள்ளது.
- ❖ இது கொரானா வைரஸ் நோய்க்காக குறுகிய கால நிலையான சுகாதாரக் காப்பீட்டுத் திட்டங்களைத் தொடங்க இருக்கின்றது.
- ❖ இந்த 2 கூறுகளின் கீழ் உள்ள காப்பீடானது அகில இந்திய அளவில் செயல்படுவதாகும். புவியியல் இருப்பிட அடிப்படையிலான தொகைக்கோ அல்லது மண்டல அடிப்படையிலான தொகைக்கோ இதில் அனுமதி அளிக்கப் படாது.

அறிவியல் மற்றும் தொழில்நுட்பச் செய்திகள்

ஆய்வுக் கூட சோதனை முறை

- ❖ ஒடிசாவில் உள்ள வாழ்வியல் அறிவியல் நிறுவனமானது வீரோ செல்களைப் பயன்படுத்தி கொரானா நோய்ப் பாதிப்புள்ள நோயாளிகளின் மாதிரிகளிலிருந்து கொரானா வைரஸின் ஆய்வுக் கூட சோதனை முறையை வெற்றிகரமாக உருவாக்கியுள்ளது.
- ❖ வீரோ செல் கலாச்சாரத் தொழில்நுட்பமானது செயல்படுத்தப்படாத முழு செல்லை அடிப்படையாகக் கொண்ட ஒரு தடுப்பு மருந்தை மேம்படுத்துவதற்காக வேண்டி உலகம் முழுவதும் பயன்படுத்தப்படுகின்றது.
- ❖ வளர்ப்பு சார்ஸ் - COV - 2 ஆனது நோய் எதிர்ப்புப் பொருள் அல்லது மாற்று மருந்துகளை மேம்படுத்துவதற்காகப் பயன்படுத்தப்படலாம்.

இஸ்ரேலியத் தாக்குதல் ரக துப்பாக்கிகள்

- ❖ அராத் மற்றும் கார்மெல் ஆகிய 2 புதிய இஸ்ரேலியத் தாக்குதல் ரக துப்பாக்கிகள் தற்பொழுது இந்தியாவில் உற்பத்தி செய்யப்பட இருக்கின்றன.
- ❖ இந்தத் தாக்குதல் ரகத் துப்பாக்கிகள் மத்தியப் பிரதேசத்தில் “இந்தியாவில் தயாரிப்போம்” என்ற முன்னெடுப்பின் கீழ் உற்பத்தி செய்யப்பட இருக்கின்றன.



சுத்


- ❖ ஐஐடி-கான்பூர் நிறுவனமானது புறஊதா சுத்திகரிப்புப் பொருளான “சுத்” என்ற ஒன்றை உருவாக்கியுள்ளது.
- ❖ இது திறன் பேசியால் செயல்படுத்தப் படக் கூடியது மற்றும் எப்போதும் கையில் வைத்துக் கொள்ளக் கூடியது ஆகும்.
- ❖ சி வகை புற ஊதாக் கதிர் ஆனது நுண்ணுயிரிகளைக் கொல்லுவதற்குப்

பயன்படுத்தப் படுகின்றது.

சுற்றுச்சூழல் செய்திகள்

உலக வனவிலங்குகள் மீதான குற்ற அறிக்கை

- ❖ ஐக்கிய நாடுகள் போதைப் பொருள் மற்றும் குற்றத் தடுப்பு அலுவலகமானது தனது உலக வனவிலங்குகள் மீதான குற்ற அறிக்கையை வெளியிட்டுள்ளது.
- ❖ உலகில் சட்டவிரோதமாக மிகவும் கடத்தப்படும் வனவிலங்கு எறும்புண்ணி ஆகும்.
- ❖ 2019 ஆம் ஆண்டில் எறும்புண்ணிகளின் முதன்மையான ஏற்றுமதிப் பகுதி நைஜீரியா ஆகும்.
- ❖ காங்கோ, நைஜீரியா மற்றும் உகாண்டா போன்ற நாடுகள் எறும்புண்ணிகளின் சட்டவிரோதக் கடத்தலுக்கான முக்கிய இடங்களாகும்.



மாநிலச் செய்திகள்

ரோகோ-டோகோ பிரச்சாரம்

- ❖ மத்தியப் பிரதேச மாநில அரசானது முகக் கவசம் அணியாதவர்களுக்காக வேண்டி இந்தப் பிரச்சாரத்தைத் தொடங்க முடிவு செய்துள்ளது.
- ❖ இந்தப் பிரச்சாரத்தின் கீழ், மாவட்ட ஆட்சியர் சில தன்னார்வ அமைப்புகளைத் தேர்ந்தெடுப்பார்.
- ❖ இவர்கள் பொது இடங்களில் முகக்கவசம் அணியாதவர்களிடம் ரூ.20ஐ வசூலித்துக் கொண்டு அவர்களுக்கு முகக் கவசம் தர இருக்கின்றனர்.

தங்கம்ஸ்

- ❖ சமீபத்தில், அருணாச்சலப் பிரதேச முதல்வர் “தங்கம்ஸ் : அருணாச்சலப் பிரதேசத்தில் மிகவும் அருகி வரும் ஒரு குழுவின் தொன்மைமொழி” என்ற ஒரு புத்தகத்தை வெளியிட்டுள்ளார்.

- ❖ தங்கம்ஸ் என்பவர்கள் அருணாச்சலப் பிரதேசத்தின் மிகப்பெரிய ஆதிப் பழங்குடியின இனத்திற்குள் உள்ள மிகவும் அறியப்படாத ஒரு சமூகத்தினர் ஆவர்.
- ❖ 2009 ஆம் ஆண்டு வெளியிடப்பட்ட யுனெஸ்கோவின் உலக அருகி வரும் மொழிகள் வரைபடத்தின் படி தங்கம்ஸ் ஆனது “மிகவும் அருகி வரும் மொழியாக” குறிக்கப் பட்டுள்ளது.
- ❖ இது திபெத்திய-பர்மிய மொழிக் குடும்பத்தின் கீழ் உள்ள தானிக் குழுவைச் சேர்ந்த ஒரு வாய்வழி மொழியாகும்.

பிரபலமானவர்கள், விருதுகள், மற்றும் நிகழ்வுகள்

CII-ITC நீடித்த தன்மைக்கான விருது 2019

- ❖ தேசிய அனல் மின் உற்பத்தி நிறுவனமானது இந்த விருதினை வென்றுள்ளது.
- ❖ இது தலைசிறந்த சாதனைக்கான பெருநிறுவனச் சிறப்புமிகுப் பிரிவின்கீழ் வழங்கப் படுகின்றது.

முக்கிய தினங்கள்

நபார்டு நிறுவன தினம் - ஜூலை 13

- ❖ தேசிய வேளாண் மற்றும் ஊரக மேம்பாட்டு வங்கியானது தனது 39வது நிறுவன தினத்தை அனுசரித்தது.
- ❖ இது தனது முதலாவது “டிஜிட்டல் செளப்பால்” என்ற நிகழ்வை ஒருங்கிணைத்தது.
- ❖ நபார்டு ஆனது நிதியியல் நிறுவனங்கள் மற்றும் வங்கிகளுக்கான மறுநிதியளிப்புத் திட்டத்தைத் தொடங்கியுள்ளது.
- ❖ இந்தத் திட்டத்தின் கீழ், முதன்மையான வேளாண் கடன் சமூகங்கள் பல் சேவை மையங்களாக உருவெடுத்துள்ளன.
- ❖ இதில் ஒதுக்கப்படும் நிதியானது ஆற்றுப் பள்ளத்தாக்கு வளர்ச்சித் திட்டங்களுக்குக் கடன் வழங்குவதற்கு வேண்டி தன்னை நிதியியல் நிறுவனங்கள் மற்றும் வங்கிகள் அணுகிட அனுமதிக்கின்றது.



பாஸ்டைல் தினம் - ஜூலை 14

- ❖ இது பிரெஞ்சு தேசிய தினம் என்றும் அழைக்கப் படுகின்றது.
- ❖ 1789 ஆம் ஆண்டில், ஓர் வன்முறை அடிப்படையிலான கிளர்ச்சியானது பிரெஞ்சுப் புரட்சிக்கு வித்திட்டது.
- ❖ குடிமக்கள் அரசுக் கைதிகளை அடைத்து வைக்கப் பயன்படுத்தும் பாஸ்டைல் சிறைச்சாலையைத் தகர்த்தனர்.
- ❖ பாஸ்டைல் ஆனது பிரெஞ்சு முடியாட்சியின், குறிப்பாக 14 ஆம் லூயிஸ் மற்றும் அரசி மேரி ஆண்டோனிட்டியின் கடுமையான மற்றும் கொடுங்கோல் ஆட்சியின், சின்னமாக விளங்கியது.
- ❖ பிரெஞ்சுக் கவிஞர் மற்றும் தத்துவவியலாளரான வால்டையர் இந்தச் சிறையில் சிறைப்படுத்தப்பட்டார்.
- ❖ சுதந்திரம், சமத்துவம் மற்றும் சகோதரத்துவம் ஆகியவை அப்போது பொது மக்களின் போர்க் குரலாக இருந்தது. இது தற்காலத்திலும் அந்நாட்டின் அலுவல்பூர்வ குறிக்கோளாகத் தொடர்கின்றது.

